

Sri Raja Rajeswarai Ashtakam

ambā śāmbhavi chandramauḷirabalā'parṇā umā pārvatī
kāḷī haimavatī śivā trinayanī kātyāyanī bhairavī
sāvitṛī navayauvanā śubhakarī sāmṛājyalakṣmīpradā
chidrūpī paradēvatā bhagavatī śrīrājarājēśvarī □ 1 □

ambā mōhini dēvatā tribhuvanī ānandasandāyini
vāṇī pallavapāṇi vēṇumuralīgānapriyā lōlinī
kaḷyāṇī uḍurājabimbavadanā dhūmrākṣasaṃhāriṇī
chidrūpī paradēvatā bhagavatī śrīrājarājēśvarī □ 2 □

ambā nūpuraratnakaṅkaṇadharī kēyūrahārāvalī
jātīchampakavaijayantilaharī graivēyakairājītā
vīṇāvēṇuvinōdamaṇḍitakarā vīrāsanēsaṃsthitā
chidrūpī paradēvatā bhagavatī śrīrājarājēśvarī □ 3 □

ambā raudriṇī bhadrakālī bagalā jvālāmukhī vaiṣṇavī
brahmāṇī tripurāntakī suranutā dēdīpyamānōjjvalā
chāmuṇḍā śritarakṣapōṣajananī dākṣāyaṇī pallavī
chidrūpī paradēvatā bhagavatī śrīrājarājēśvarī □ 4 □

ambā śūla dhanuḥ kuśāṅkuśadharī ardhēndubimbādharī
vārāhī madhukaiṭabhaprasāmanī vāṇīramāsēvitā
malladyāsuramūkadaityamathanī māhēśvarī ambikā
chidrūpī paradēvatā bhagavatī śrīrājarājēśvarī □ 5 □

ambā sṛṣṭavināśapālanakarī āryā viśaṃśōbhitā
gāyatrī praṇavākṣarāmṛtarasaḥ pūrṇānusandhīkṛtā
ōṅkāṛī vinutāsutārchitapadā uddaṇḍadaityāpahā
chidrūpī paradēvatā bhagavatī śrīrājarājēśvarī □ 6 □

ambā śāśvata āgamādivinutā āryā mahādēvatā
yā brahmādīpīlikāntajananī yā vai jaganmōhinī
yā pañchapraṇavādirēphajananī yā chitkaḷāmālinī
chidrūpī paradēvatā bhagavatī śrīrājarājēśvarī □ 7 □

ambāpālita bhaktarājadaniśaṃ ambāṣṭakaṃ yaḥ paṭhēt
ambālōkakaṭākṣavīkṣa lalitaṃ chaiśvaryamavyāhatam

ambā pāvanamantrarājapaṭhanādentē cha mōkṣapradā
chidrūpī paradēvatā bhagavatī śrīrājarājēśvarī ॥ 8 ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org